



நாமக்கல் மேற்கு மாவட்டம் பள்ளிபாளையம் வடக்கு ஒன்றிய தி.மு.க. அலுவலகத்தை பல்லக்காபாளையத்தில் நகராட்சி நிர்வாகத் துறை அமைச்சர் கே.என்.நேரு திறந்து வைத்தார். இந்நிகழ்ச்சியில் வனத்துறை அமைச்சர் மருத்துவர் மா.மதிவேந்தன், மாவட்டக் கழகச் செயலாளர் எஸ்.எம்.மதுரா செந்தில், பள்ளிபாளையம் வடக்கு ஒன்றிய செயலாளர் நாச்சிமுத்து, நகர்மன்ற தலைவர்கள் விஜயகண்ணன், செல்வராஜ் மற்றும் ஒன்றிய, நகர, பேரூர் கழக செயலாளர் சார்பு அணி நிர்வாகிகள் உள்ளிட்ட பலர் கலந்து கொண்டனர்.

பெற்றோர்கள் தங்கள் பிள்ளைகளுக்கு சேமிக்கும் நற்பழக்கத்தை ஊக்குவிப்பீர்!

எதிர்கால வாழ்க்கையை நம்பிக்கைக்குரியதாக மாற்றுவது சேமிப்பே!

உலக சிக்கன நாளையொட்டி முதல்வர் மு.க.ஸ்டாலின் வாழ்த்துச் செய்தி!

சென்னை, அக்ட. 31-
“பெற்றோர்கள் தங்கள் பிள்ளைகளுக்கு சிறு வயது முதலே சேமிக்கும் நற்பழக்கத்தை ஊக்குவிக்க வேண்டும். எதிர்கால வாழ்க்கையை நம்பிக்கைக்குரியதாக மாற்றுவது சேமிப்பே” என்று முதல்வர் மு.க.ஸ்டாலின் அவர்கள், உலக சிக்கன நாளையொட்டி விடுத்துள்ள வாழ்த்துச் செய்தியில் குறிப்பிட்டுள்ளார்.

இதுகுறித்து தமிழ்நாடு முதலமைச்சர் மு.க.ஸ்டாலின் அவர்களின் உலக சிக்கன நாள் வாழ்த்துச் செய்தி வருமாறு:-

சிக்கனத்தின் இன்றியமையாமையை அனைவருக்கும் உணர்த்திடும் நாளாக அக்டோபர் திங்கள் 30 ஆம் நாள், ஆண்டுதோறும் “உலக சிக்கன நாள்” எனக் கொண்டாடப்படுவதைக் குறித்து பெருமகிழ்ச்சி அடைவதுடன் என் மனமார்ந்த வாழ்த்துகளையும் தெரிவித்துக் கொள்கிறேன்.

ஒவ்வொரு குடும்பமும் சிக்கனத்தைக் கடைப்பிடித்து சேமித்தால், அதன்வாயிலாகக் குடும்பத்தின் தேவைகளை நிறைவு செய்து கொள்வதுடன், அவ்வப்போது ஏற்படும் எதிர் பாரச் செலவினங்களையும் சமாளித்திட இயலும்.

“ஆகாறு அளவிட்ட தாயினுங் கேடில்லை போகாறு அகலாக் கடை”

என்ற குறளில் வள்ளுவர் பெருந்தகை, பொருள் வரும் வழி சிறிதாக இருந்தாலும், பொருள் செலவாகும் வழி பெரிதாக இல்லையெனில், அது னால் தீங்கு இல்லை என்று சிக்கனமாக வாழ்தலின் முக்கியத்துவத்தை எடுத்துரைக்கிறார். சேமிப்பின் அவசியத்தை பெற்றோர்கள் தங்கள் பிள்ளைகளுக்கு சிறு வயது முதலே எடுத்துரைத்து, சேமிக்கும் நற்பழக்கத்தை ஊக்குவிக்க வேண்டும். “இன்றைய சேமிப்பு, நாளைய வாழ்வின் பாதுகாப்பு” என்பதனைக் கருத்தில் கொண்டு, மக்கள் தங்கள் வருமானத்தின் ஒரு பகுதியை எதிர்காலத் தேவைக் காக சேமிக்க வேண்டும்.

சேமிப்பே ஒருவரின் எதிர்கால வாழ்க்கையை நம்பிக்கைக்குரியதாக மாற்றுகிறது. சேமிப்பது மட்டுமல்ல, அதைச் சரியான விதத்தில் முதலீடு செய்வதும் முக்கியம். எனவே, உலக சிக்கன நாள் கொண்டாடப்படும் இவ்வேளையில், மக்கள் தங்கள் சேமிப்புகளை அஞ்சலக சேமிப்புத் திட்டங்களில் முதலீடு செய்து அதன்மூலம் தங்கள் வாழ்வில் வளம் சேர்ப்பதுடன், நமது நாட்டின் பொருளாதார வளர்ச்சிக்கும் துணை புரிந்திட வேண்டுமே.

சேமிப்போம்! சிறப்பாக வாழ்வோம்! இவ்வாறு முதல்வர் மு.க.ஸ்டாலின் அவர்கள் தமது வாழ்த்துச் செய்தியில் கூறியுள்ளார்.

இவ்வாறு முதல்வர் மு.க.ஸ்டாலின் அவர்கள் தமது வாழ்த்துச் செய்தியில் கூறியுள்ளார்.

கலைஞர் நகர்ப்புற மேம்பாட்டுத் திட்டத்தின் கீழ்

ஆண்டுதோறும் ஆயிரம் கோடி ரூபாய் ஒதுக்கீடு!

அமைச்சர் கே.என்.நேரு தகவல்!

நாமக்கல், அக்ட. 31-
நாமக்கல் மாவட்டம், குமாரபாளையம் நகராட்சியில் கலைஞர் நகர்ப்புற மேம்பாட்டுத் திட்டத்தின் கீழ் ரூ.2.78 கோடி மதிப்பீட்டில் புதிதாக கட்டப்பட்டுள்ள தினசரி சந்தை திறப்பு விழா நடைபெற்றது. விழாவில் நாமக்கல் மாவட்ட ஆட்சித்தலைவர் மருத்துவர் சு.உமா தலைமை தாங்கினார்.

வனத்துறை அமைச்சர் மருத்துவர் மா.மதிவேந்தன், ஈரோடு பாராளுமன்ற உறுப்பினர் அ.கணேசுமூர்த்தி, நாமக்கல் மேற்கு மாவட்டக் கழகச் செயலாளரும், நகரமைப்பு மண்டல திட்டக்குழு உறுப்பினருமான எஸ்.எம்.மதுரா செந்தில் ஆகியோர் முன்னிலை வகித்தனர்.

இந்நிகழ்ச்சியில் நகராட்சி நிர்வாகத் துறை அமைச்சர் கே.என்.நேரு கலந்து கொண்டு குமாரபாளையம் நகராட்சியில் கலைஞர் நகர்ப்புற மேம்பாட்டுத் திட்டத்தின் கீழ் ரூ.2.78 கோடி மதிப்பீட்டில் புதிதாக கட்டப்பட்டுள்ள தினசரி சந்தையை திறந்து வைத்து தெரிவித்ததாவது,

தமிழ்நாடு முதலமைச்சர் மு.க.ஸ்டாலின் அவர்களின் ஆணைக்கிணங்க நாமக்கல் மாவட்டத்தில் கடந்த மாதம் ரூ.854.37 கோடி மதிப்பீட்டில் இராசிபுரம் கட்டுக்குடிநீர்திட்டப் பணிகள் தொடங்கி வைக்கப்பட்டது. மேலும் நாமக்கல் பேருந்து நிலையம், புதிய மார்க்கெட் அமைத்தல் உள்ளிட்ட பல்வேறு பணிகளுக்கு கடந்த இரண்டரை ஆண்டுகளில் தமிழ்நாடு முதலமைச்சர் அவர்கள் நாமக்கல் மாவட்டத்திற்கு ரூ.1,600 கோடி நிதி ஒதுக்கீடு செய்துள்ளார். நகரப் பகுதிகளில் பேருந்து நிலையம், குடிநீர் வசதி, சந்தை உள்ளிட்ட பொதுமக்களின் அடிப்படை வசதிகளை நிறைவேற்றி நடராட்சி நிர்வாகத் துறைக்கு ஒவ்வொரு ஆண்டும் ரூ.24 ஆயிரம் கோடி நிதி ஒதுக்கீடு செய்யப்படுகிறது. இதில் அலுவலர்களுக்கான ஊதியம் போக ரூ.18 ஆயிரம் கோடி மக்கள் வளர்ச்சித் திட்டப் பணிகளுக்காகவே செலவிடப்படுகிறது.

தமிழ்நாடு சட்டமன்றத்தில் அறிவிக்கப்படுகின்ற துறை சார்ந்த அறிவிப்புகள்

3 மாத காலத்திற்குள் பொது மக்களின் பயன்பாட்டிற்கு கொண்டுவரப்பட வேண்டும் என்று தமிழ்நாடு முதலமைச்சர் அவர்கள் உத்தரவிட்டுள்ளதன் அடிப்படையில் உடனடியாக அரசாணைகள் வெளிப்பட்டு அதற்கான நிதி ஒப்பளிப்பு செய்து பணிகள் நடைபெற்று வருகிறது.

நகரப் பகுதிகளில் வளர்ச்சித் திட்டப் பணிகளை நிறைவேற்றி கலைஞர் நகர்ப்புற மேம்பாட்டுத் திட்டத்தின் கீழ் ஆண்டுதோறும் ஆயிரம் கோடி ரூபாய் ஒதுக்கீடு செய்யப்படுகிறது. இத்திட்டத்தின் கீழ் தமிழ்நாட்டில் உள்ள 21 நகராட்சிகள், 490 நகராட்சிகள், 138 பேரூராட்சிகளில் வளர்ச்சித் திட்டப் பணிகள் மேற்கொள்ளப்பட்டு வருகின்றன.

குமாரபாளையம் நகராட்சியில் கலைஞர் நகர்ப்புற மேம்பாட்டுத் திட்டத்தின் கீழ் ரூ.278.24 இலட்சம் மதிப்பீட்டில் புதிதாக கட்டப்பட்டுள்ள தினசரி சந்தையை திறந்து வைக்கப்பட்டுள்ளது. இந்த தினசரி சந்தை 2,188 சதுர மீட்டர் பரப்பளவில் 6 நிரந்தர கடைகளும், 155 தற்காலிக கடைகளும், 1

சிறுண்டியகம், 1 பெண்கள் ஓய்வறை, 1 கிடங்கு, 1 பாதுகாவலர் அறை மற்றும் 2 கழிப்பறை உட்பட பல்வேறு வசதிகளுடன் கட்டப்பட்டுள்ளது. குமாரபாளையம் நகராட்சியில், தமிழ்நாடு முதலமைச்சர் அவர்கள் ஆட்சி பொறுப்பேற்றவுடன் பல்வேறு வளர்ச்சித் திட்டப் பணிகள் சிறப்பாக நிறைவேற்றப்பட்டு வருகிறது. அதன் அடிப்படையில் கலைஞர் நகர்ப்புற மேம்பாட்டுத் திட்டத்தின் கீழ் ரூ.245.20 இலட்சம் மதிப்பீட்டில் 23 எண்ணிக்கை 1.83 கி.மீ. மண் சாலையினை தார் சாலைகள் மற்றும் பேவர் பிளாக் சாலைகள் அமைக்கும் பணி, ரூ.192.00 இலட்சம் மதிப்பீட்டில் அறிவுசார் மையம் கட்டும் பணி, ரூ.2.00 இலட்சம் மதிப்பீட்டில் பூங்கா அமைத்தல் உள்ளிட்ட பல்வேறு பணிகள் முடிக்கப்பட்டுள்ளன.

கலைஞர் நகர்ப்புற மேம்பாட்டுத் திட்டத்தின் கீழ் ரூ.738.00 இலட்சம் மதிப்பீட்டில் புதிய பேருந்து நிலையம் கட்டும் பணி, ரூ.360.00 இலட்சம் மதிப்பீட்டில் புதிய வாரச்சந்தை கட்டும் பணி, தூய்மை இந்தியா திட்டம் (நகர்ப்புறம்) 2.0 திட்டத்தின் கீழ் ரூ.1630.00 இலட்சம் மதிப்பீட்டில் 6 எம்எஸ்டி, கழிவுநீர் 20 கே.எல்.டி. கசடு கழிவுநீர் கத்திகரிப்பு நிலையம் அமைத்தல் உள்ளிட்ட பணிகளுக்கு ஒப்பந்தப்புள்ளிகள் கோரப்பட்டுள்ளது. மேலும் குமாரபாளையம் நகராட்சிக்கு தேவையான அனைத்து வளர்ச்சித் திட்டப்பணிகளும் முதலமைச்சர் மு.க.ஸ்டாலின் அவர்களின் கவனத்திற்கு கொண்டு சென்று விரைவில் நிறைவேற்றப்படும் என நகராட்சி நிர்வாகத் துறை அமைச்சர் கே.என்.நேரு தெரிவித்தார்.

இந்நிகழ்ச்சியில் குமாரபாளையம் நகர மன்றத் தலைவரும், நகர வடக்கு திமுக செயலாளருமான த.விஜயகண்ணன், துணை தலைவர் கோ.வெங்கடேசன், 14 வது வார்டு உறுப்பினர் வி.திபா, நகராட்சி நிர்வாக சேலம் மண்டல இயக்குநர் இரா.பூங்கொடி, அருமைக்கண், குமாரபாளையம் நகராட்சி ஆணையாளர் ஆ.சரவணன், உள்ளாட்சி பிரதிநிதிகள் மற்றும் துறை சார்ந்த அலுவலர்கள் உட்பட பலர் கலந்து கொண்டனர்.

முதல்வர் - கழகத் தலைவர் மு.க.ஸ்டாலின் சிறப்புரை! திருவள்ளூரில் நவம்பர் 5 அன்று

சென்னை மண்டல வாக்குச்சாவடி பொறுப்பாளர்கள் (BLA-2) பயிற்சி பாசறைக் கூடம்!

கழகப் பொதுச்செயலாளர் துரைமுருகன் அறிவிப்பு

தமிழ்நாடு முதலமைச்சர், கழகத் தலைவர் அவர்கள் தலைமையில் கடந்த 22.03.2023 அன்று சென்னை, அண்ணா அறிவாலயத்தில் நடைபெற்ற தி.மு.க. மாவட்டக் கழகச் செயலாளர்கள் கூட்டத்தில் முத்தமிழறிஞர் கலைஞர் அவர்களின் நூற்றாண்டு தொடக்க விழாவை முன்னிட்டு கழகத்தில் ஒரு கோடி புதிய உறுப்பினர்களை சேர்த்தல், முழுமையாக புத் கமிட்டி அமைத்தல் உள்ளிட்ட தீர்மானங்கள் நிறைவேற்றப்பட்டன. மேற்கண்ட தீர்மானங்களின்படி, கழகத்தில் மொத்தம் இரண்டு கோடி உறுப்பினர்களை வெற்றிகரமாகச் சேர்த்து, ஒவ்வொரு வாக்குச் சாவடியிலும் வாக்குச்சாவடி பொறுப்பாளர்கள் (BLA-2) நியமிக்கப்பட்டு தலைமைக் கழகத்தால் முழுமையாக சரிபார்க்கப்பட்டுள்ளது.



கழகத் தலைவர் அவர்களின் அறிவுரையின்படி சரிபார்க்கப்பட்ட வாக்குச்சாவடி பொறுப்பாளர்களுக்கென “வாக்குச்சாவடி பொறுப்பாளர்கள் (BLA-2) ஒரு நாள் பயிற்சி பாசறைக் கூட்டம்” நடத்தி முடிவெடுக்கப்பட்டு, டெல்டா மண்டல கூட்டம் ஜூலை 26 அன்று திருச்சியிலும் - தென்மண்டலக் கூட்டம் ஆகஸ்ட் 17 அன்று இராமநாதபுரத்திலும் - மேற்கு மண்டலக் கூட்டம் செப்டம்பர் 24 அன்று காங்கேயத்திலும் - வடக்கு மண்டலக் கூட்டம் அக்டோபர் 22 அன்று திருவண்ணாமலையிலும் என இதுவரை 56 ஆயிரத்துக்கும் மேற்பட்ட வாக்குச்சாவடி பொறுப்பாளர்களுக்கு 20-க்கும் மேற்பட்ட கழகத்தின் சிறந்த சொற்பொழிவாளர்களைக் கொண்டு கொள்கை வழிகாட்டுதலும் தேர்தல் பயிற்சியும் வழங்கப்பட்டு, 4 மண்டலங்களிலும் பயிற்சிப் பாசறைக் கூட்டம் வெற்றிகரமாக நடைபெற்று முடிந்ததைத் தொடர்ந்து.

நிறைவாக, **சென்னை மண்டலத்திற்குட்பட்ட மாவட்டங்களின் 12 ஆயிரம் வாக்குச்சாவடி பொறுப்பாளர்கள் பங்கேற்கும் “வாக்குச்சாவடி பொறுப்பாளர்கள் (BLA-2) பயிற்சி பாசறைக் கூட்டம்” வருகிற நவம்பர் 5 அன்று திருவள்ளூரில் உள்ள கலைஞர் திடலில்** தமிழ்நாடு முதலமைச்சர் **கழகத் தலைவர்** அவர்கள் சிறப்புரையாற்றிட நடைபெற உள்ளது.

சென்னை மண்டலத்துக்கு உட்பட்ட பின்வரும் 11 கழக மாவட்டங்களின், மாவட்டச் செயலாளர்கள், தமது மாவட்டங்களுக்குட்பட்ட வாக்குச்சாவடி பொறுப்பாளர்கள் (BLA-2) கூட்டத்தை கூட்டி, இப்பயிற்சி பாசறைக் கூட்டத்தின் அவசியத்தை எடுத்துரைத்து, தங்களது மாவட்டத்துக்கு உட்பட்ட வாக்குச்சாவடி பொறுப்பாளர்கள் (BLA-2) அனைவரையும் இக்கூட்டத்தில் தவறாமல் கலந்து கொள்ள உரிய ஏற்பாடுகளை செய்திட வேண்டுமென கேட்டுக் கொள்கிறேன்.

- 1.திருவள்ளூர் கிழக்கு
- 2.திருவள்ளூர் மத்திய
- 3.திருவள்ளூர் மேற்கு
- 4.சென்னை கிழக்கு
- 5.சென்னை வடகிழக்கு
- 6.சென்னை வடக்கு
- 7.சென்னை மேற்கு
- 8.சென்னை தெற்கு
- 9.சென்னை தென்மேற்கு
- 10.காஞ்சிபுரம் வடக்கு
- 11.காஞ்சிபுரம் தெற்கு

“அண்ணா அறிவாலயம்”

சென்னை - 18

நாள்- 29.10.2023

துரைமுருகன்

பொதுச் செயலாளர்
தி.மு.க.



தஞ்சை மத்திய மாவட்ட கலை, இலக்கிய, பகுத்தறிவுப் பேரவை முத்தமிழ் அறிஞர் கலைஞர் நூற்றாண்டை முன்னிட்டு உயர்நிலை மேல்நிலைப் பள்ளி மாணவ - மாணவிகள் இடையே முத்தமிழறிஞர் கலைஞர் அவர்களின் கவிதைகள் மற்றும் திரைப்பட வசனங்கள் ஒப்பித்தல் போட்டி அண்ணா நூற்றாண்டு அரங்கம் தஞ்சை பழைய பேருந்து நிலையம் அருகில் நடைபெற்றது. விழாவை கலை, இலக்கிய, பகுத்தறிவுப் பேரவை மாநில செயலாளர் அர. திராவிடமும், தஞ்சை மத்திய மாவட்டச் செயலாளர் துரை.சுந்திரசேகரன் எம்.எல்.ஏ.வும் தொடங்கி வைத்து, பரிசுகளை வழங்கினர். மாவட்ட அமைப்பாளர் சி.செல்லப்பா வரவேற்புரையாற்றினார். விழாவில் தி.மு.க. கட்சி முக்கிய பிரமுகர் தொண்டர்கள் பங்கேற்றனர்.

யோக்கேஷ் 600 ரூபாய்களுக்கு 01.07.2023 முதல் 20%BONUS 4% கசிவப்படி உபரி வரவு தொழிலாளர்களின் பாதுகாவலர்

பழக தலைவர் மாண்புமிகு

தமிழ்நாடு முதல்வர்

மாண்புமிகு முனைவர்

க.பொன்முடி

உயர்நிலைத் துறை அமைச்சர் / பழக துணை பொதுச்செயலாளர்

மாண்புமிகு

சா.சி.சிவசங்கர்

யோக்கேஷ் 600 ரூபாய்களுக்கு அமைச்சர்

மு.சண்முகம்

மாண்புமிகு முனைவர்

கி.நடராசன்

மாண்புமிகு முனைவர்

ஆகியோருக்கும் எங்களின் இதயங்களிந்த நன்றி!!

ம.ஞானசேகரன்

ம.சேகர்

ம.குமாரசாமி

தொழிலாளர் முன்னேற்ற சங்கம்

தமிழ்நாடு அரசு போக்குவரத்துக் கழகம், விழுப்புரம் மண்டலம்